

سُورَةُ الْفَاتِحَةِ

(۳)

[ملاحظہ : کتاب میں جوالہ کے لئے قطعہ بندی (پیر اگر افگن) کا ایک خاص طریقہ اختیار کیا گیا ہے جسے کے وضاحت مقدمہ (حکمت قرآن فروری ۱۹۸۹) میں کردی گئی تھی جسے حضرات کے نظر سے وہ شمارہ نہیں گزرا۔ اتنے کے لئے دو باہم اس کے وضاحت کے جاتی ہے۔ ۱) قطعہ بندی کے لئے سب سے پہلا دائیں طرف والا ہند سہ سورۃ کا نمبر شمارہ ظاہر کرتا ہے۔ اس کے بعد اگلا دائیں طرف والا ہند نمبر (جو اس سے زیر بطال ہے) کو ظاہر کرتا ہے۔ اس کے بعد تیسرا نمبر بحث اللہ کے لئے ۱، بحث الاعراب کے لئے ۲، الرسم کے لئے ۳ اور الضبط کے لئے ۴ لکھا گیا ہے مثلاً ۱: ۲: ۳: ۱ کا مطلب ہے سورۃ الفاتحہ کے تینیں قطعہ میں بحث الاعراب]۔

اَهُدِنَا الصِّرَاطَ الْمُسْتَقِيمَ

۱:۵

۱:۵:۱ اللغة

۱:۵:۱ (۱) [اَهُدِ] کامادہ "ہدی" اور وزن اصلی "افْعُلُ" ہے اور شکل اصلی "اَهُدِیٰ" تھی۔

اس مادہ سے فعل ثالثی مجرد ہدی یہ ہدی ہڈی (دراصل ہدی یہ ہدی) - باب ضرب سے) بہیشہ متعددی اور بغیر صد کے آتا ہے اور اس کے معنی

ہیں : کو راستہ دکھانا ، کو راہ تبلانا ، کو راستے پر ڈالنا ، کوستے چلانا — عموماً تو اس سے مراد " از راہ لطف و کرم سیدھا راستہ دکھانا " ہی ہوتا ہے۔ البته قرآن کریم میں ایک آدھ جگہ تہکماً اور طنزًا " دوزخ کا راستہ دکھانا " کے لئے آیا ہے۔

● اس فعل (ہدی یہدی) کے بعض دفعہ و مفعول ہوتے ہیں - پہلا مفعول (جسے راستہ دکھایا گیا) تو یہیشہ بغیر صدھ کے (مفقول بنفسہ) آتا ہے مگر دوسرا مفعول (یعنی جدھر یا جو راستہ دکھایا گیا) بغیر صدھ کے بھی اور کبھی لام (ل) اور کبھی " الی " کے صدھ کے ساتھ بھی آتا ہے یعنی " اس نے اسے راستہ دکھایا " کا عربی میں ترجمہ تین طرح ہو سکتا ہے " " هداۃ الصراط (۱) هداۃ للصراط او (۲) هداۃ الی الصراط - (صراط = راستہ) — قرآن کریم میں اس فعل کے استعمال کی تینیوں صورتیں آئی ہیں -

بعض اہل لغت پہلی صورت (بغیر صدھ والی) کو لغت اہل حجاز کہتے ہیں اور دوسرا دو ر صدھ والی کو حجاز سے باہر کی بولی سمجھتے ہیں — (حجاز یا الحجاز = عرب کا وہ مغربی جنوب افیانی خطہ جس میں مکہ مکرمہ اور مدینہ منورہ واقع ہیں)۔

● لفظ " اہد " دراصل " اہدی " تھا یعنی فعل ثالثی مجرد سے صیغہ امر واحد مخاطب نہ کر۔ عرب لوگ کسی ناقص مادہ سے فعل ثالثی مجرد مجرudem کے ضمہ (م) پختہ ہونے والے مضارع کے پانچ صیغوں میں آخر پر آنے والی " د " یا " ی " کو تنقظ سے ساقط کر دیتے ہیں۔ بلکہ اسے لکھتے بھی نہیں — اسے ہی " صرفی تعییل " کہتے ہیں۔ مثلاً اسی فعل سے فعل مضارع منفی بدئم " لَمْ يَهُد " رہ جائے گا اور فعل امر " اہد " رہ جاتا ہے جس کی گردان " اہد "، " اہدیا "، " اہدوا "، " اہدی " اور " اہدیں " ہوگی۔ ان تمام صیغوں کے شروع کا الف ہمزة اوصل ہے جو اس صیغہ کے اپنے سے ماقبل کسی کلمہ (اسم فعل یا حرف) کے ساتھ ملا کر پڑھنے کی صورت میں تنقظ سے گر جاتا ہے (اگرچہ

لکھا جاتا ہے۔ ”هدی“ قرآن کریم کا ایک کثیر الاستعمال مادہ ہے۔ اس سے اسماء و افعال کے تین سو سے زیادہ صیغہ قرآن کریم میں دارد ہوئے ہیں۔

(۱:۵) [نَا] یہ جمع متکلم (ذکر و مونث ہردو) کے لئے ضمیر منصوب اور مجرور (ہردو) کی صورت ہے۔ بصورت منصوب ترجمہ ”ہم کو“ یا ہمیں (We) ہو گا اور مجرور ہو تو اس کا ترجمہ ”ہمارا“ (5۴۲) کیا جائے گا۔ اسی ضمیر کی مرفع صورت ”نَحْنُ“ (معنی ”ہم“ یا We) استعمال ہوتی ہے۔

(۲:۵) [الصِّرَاطُ] اس لفظ کا مادہ ”ص ر ط“ اور وزن ”فعال“ ہے اور یہ اس کی معرف باللام (منصوب) صورت ہے۔ اس مادہ (ص ر ط) سے کسی طرح کا کوئی فعل استعمال نہیں ہوتا۔ البتہ مادہ ”س س ا ط“ سے فعل ثلاثی مجرد سرط یسرط سرطاناً (باب نصر اور سمع سے) معنی : کون ٹکل جاتا ” استعمال ہوتا ہے اور اس سے بھی لفظ ”سراط“ (معنی راست) آتا ہے جو ہر لحاظ سے ”صراط“ کا ہم معنی ہے — بلکہ ان ہی معنوں میں ایک تیسرا لفظ ”سراط“ بھی آتا ہے۔ تاہم ابی زبان ”صراط“ کو ہی لحاظ استعمال زیادہ فضیح اور قابل ترجیح سمجھتے ہیں۔ یہی قریش کی بولی تھی۔ اور قرآن کریم میں بھی یہی صورت استعمال ہوئی ہے تاہم قراء حضرات کے ہاں ان تینوں الفاظ (صراط، سراط اور زرط) کو تختہ مشق بنایا جاتا ہے۔ اگرچہ ”رسم قرآن“ فن قراءت کے ان احتمالات میں سے کسی کا متحمل نہیں ہو سکتا ہے۔

لہ بہایت کے مختلف طریقے یا ”اقام بہایت“ نیز کسی خاص عبارت میں نہایت کے مختلف معنی ہائے مراد (مشلاً صرف راہ دکھانا یا منزل پر پہنچا دینا وغیرہ) کی تفصیل کے لئے کسی اچھی تفسیر کی طرف رجوع کیا جائے یا مشناد بکھرے مفردات را غلب مادہ ”هدی“ یا قاموس قرآنی ج ۳ ص ۱۵-۱۶۔

۷۔ ترجیح صاد کے بیان کے لئے دیکھئے الکشاف (طبع البابی) ج ۱ ص ۶۲
۸۔ جبے قراءت کی کسی کتاب میں لاحظہ کیا جا سکتا ہے۔ اور دراصل تو یہ کسی ماہر قاری سے سننے کی چیز ہے۔

لفظ "صراط" کے معنی راستہ یا سڑک کے ہیں اور یہ زیادہ تر نمایاں اور معروف و ممتاز راستے کے لئے استعمال ہوتا ہے اور اہل لغت صراط (جس کی اصل "صراط" ہے مگر "ط" کی مناسبت سے "س" کو "ص" پڑھا اور بول جاتا ہے) کی وجہ تسمیہ "بھی یہی بیان کرتے ہیں کہ راستے میں مسافر اس طرح آگے چلا جاتا ہے جیسے نگلی ہوئی چیز سپیٹ (اور انقرضوں، میں گم ہو جاتی ہے)۔ واللہ عالم۔ لفظ "صراط" قرآن کریم میں — مفرد یا مرکب (قصصی یا افسانی) شکل میں — پہنچ لیں (۴۵) دفعہ وارد ہوا ہے۔

۱:۵:۳) [الْمُسْتَقِيمَ] اس کا مادہ "ق دم" اور وزن اصلی "مُسْتَقِعٌ" ہے۔ اور شکل اصلی "مُسْتَقِوْمٌ" تھی۔

● اس مادہ (ق دم) سے فعل ثالث مجرد قام یقُومُ قِيَامًا دراصل قوم یقُوم (باب نصر سے آتا ہے اور اس کے معنی "کھڑا ہونا" ، "کھڑا رہنا" ، یا "کھڑا ہو جانا" ہوتے ہیں۔ فعل بغیر صد کے تو ہمیشہ لازم ہوتا ہے مگر مختلف صفات (رشاً "علیٰ" ، "لِ" ، "بِ") کے ساتھ کبھی لازم بھی متعدد (دونوں طرح) مستعمل ہے۔ اس مادہ سے مزید فہری کے بھی متعدد ابواب مختلف معانی کے لئے استعمال ہوتے ہیں یا تم قرآن کریم میں یہ مادہ مزید فہری کے صرف باب افعال اور باب استفعال سے استعمال ہوا ہے۔

● یہ لفظ (المستقيم) باب استفعال سے اسم الفاعل کا (معرف باللام) صیغہ ہے۔ جیسا کہ ابھی بیان ہوا ہے اس کی شکل اصلی "مُسْتَقِوْمٌ" تھی مگر اہل عرب کی زبان پر اس قسم کے الفاظ کی اصل شکل کا تلفظ گرال گزرتا ہے وہ اسے بدلتے ہیں۔ مگر اس قسم کے بہت سے الفاظ کی تبدیلی کو سامنے رکھتے ہوئے علماء حرف نے یہ قاعدہ مستنبط کیا کہ اس میں "واو" کی حرکت (-) ماقبل ساکن (ق) کو دے کر خود "واو" کو اپنی ماقبل کی (زمی) حرکت (-) کے موافق حرف "سی" میں بدلتا ہے۔ اس طرح تعییل کے بعد اس کی (استعمالی) شکل

”مستقیم“ اور وزن ”مُستَفِیل“ رہ گیا ہے۔ [ابھی پچھلی آیت میں اپنے لفظ ”نتعین“ میں بھی اسی قسم کی صرف تعلیل ملاحظہ کی ہے] اس مادہ سے باب استفعال کے فعل [استقام یستقیم استقامۃ] کے معنی ہیں : ”درست ہونا“، ”سیدھا ہونا“، ”اعتدال پر ہونا“، ”سیدھے ہی چلے جانا (کہیں مڑے بغیر)۔ اس طرح مستقیم کے لفظی معنی ”سیدھا ہونے والا“، ”مڑے بغیر سیدھا ہی جانے والا“ ہیں اور اسی لئے اکثر متجمبین حسب موقع اس کا ترجمہ ”سیدھا یا سیدھی“ ہی سے کرتے ہیں۔

● یہ مادہ (ق و م) ایک کثیر الاستعمال مادہ ہے۔ صرف قرآن کریم میں ہی اس مادہ سے مشتق اسماء و افعال کے سارے چھ سو (۶۵) کے قریب صینے وارد ہوئے ہیں۔ جس میں صرف فعل ثلاثی مجرد کے تمیں سے زائد صینے اور لفظ ”مستقیم“ سینتیس (۲۷) دفعہ آیا ہے۔

۱:۵:۲ الاعراب

[اہد] فعل امر معروف کا صیغہ واحد مخاطب مذکور (معنی دعا) ہے لئے جس میں ضمیر فاعل ”آنت“ مستتر ہے جس کا ترجمہ ہو گا توجہ، دکھا، بتلا وغیرہ۔ [نا] ضمیر متعلق منصوب ہے جو فعل ”اہد“ کا مفعول ہے (اول) ہے۔ یعنی ہم کو یا ہمیں۔ [الصراط] مفعول بہتانی ہے (یہاں یہ بغیر صد کے آیا ہے) اور اسی لئے منصوب ہے اور علامتِ نصب ”ط“ کی فتحہ (۔) ہے لئے

اہ صیغہ امر ہمیشہ صرف ”حکم دینا“ کے لئے نہیں آتابکہ متعدد معنوی اغراض (مثلاً حکم، اجازت، طلب دعا، دھکی وغیرہ) کے لئے آتا ہے جن کی تعداد ٹھہرائیکہ بہت چوتھی ہے۔ تفصیل اصول فقرہ کی کسی کتاب میں دیکھی جاسکتی ہے شلا دوایسی (المدخل)، ص ۱۶۲۔

لئے جب کوئی فعل صد کے بغیر بھی اور صد کے ساتھ بھی اسی معنی کے لئے استعمال ہوتا ہو تو جب وہ بغیر صد کے آئے تو جویں اس کے مفعول کو ”منصوب بنزیر المفقر“ یعنی المفقر (= الجائز) ہٹا کر منصوب کیا ہوا کہتے ہیں۔ مثلاً یہاں ”الصراط“ کو منصوب بنزیر المفقر کہہ سکتے ہیں اس لئے کہ فعل ”ہدی“ کا دوسرا مفعول ”الی“ یا (باتی لگنے صفحہ پر)

[المستقيم] لفظ "الصراط" کی صفت ہونے کے باعث منصوب ہے۔ اور علامتِ نصب "م" کی فتحہ (۔) ہے۔ اس طرح پورے مركب تصویفی کا اردو ترجیح ہو گا "سیدھا راستہ یا سیدھی راہ" یوں پوری آیت فعل مع فاعل اور مفعول مل کر پورا جملہ قلعیہ ہے۔

۱:۵: الرسم

[اہدنا] کا رسم اعلانی اور رسم قرآنی یکساں ہے۔ البتہ اس کے متعلق چند امور توجہ طلب ہیں جن کا تعلق دراصل قراءت سے ہے۔ مگر قراءت کا تعلق چونکہ "رسم" اور "فبط" دونوں سے ہوتا ہے، اس لئے ان کو یہاں بیان کر دینا مناسب ہے :-

● "اہدنا" کے شروع کا "الف" ہمزة الوصل ہے جو اپنے سے ماقبل کے ساتھ وصل کی صورت میں تلفظ سے ساقط ہو جاتا ہے مثلاً سورۃ الباتحہ میں اگر "نتعین" پر وقف نہ کیا جائے (جیسا کہ بعض دفعہ قاری حضرات نہیں کرتے) تو اس کے آخری "ن" کو "اہدنا" کی "ہ" کے ساتھ لٹا کر پڑھ سکتے ہیں یعنی "نہ" کی طرح -

● "نَا" کا آخری الف "اصل الف" ہے اسے ہمزة نہیں کہیں گے کیونکہ اس پر کوئی حرکت نہیں آتی اور یہ صرف اپنے مفتوح ماقبل (جو یہاں "ن" ہے) کے

تسیل "ل" کے صد کے ساتھ بھی آسکتا ہے۔ اور اگر مفعول سے پہلے کوئی صد ہو جس سے مفعول دعاً مجرور ہو جاتا ہے تو اس وقت اسے محلہ منصوب کہتے ہیں۔ مزید بحث کے لئے چاہیا تو دیکھیے اعراب القرآن للدردیش ج ۱۵ ص ۱۵ یا تجدید المخصوص ۱۶۸-۶۹۔

لہ دراصل ہمزة وصل کا ہو یا قطع کا) کو "الف" کہنا ہی درست نہیں ہے۔ تاہم اردو میں چونکہ "ا" کو الف ہی کہتے ہیں اس لئے آسانی اور عرف کے پیش نظر ہم نے بھی اسے الف کہہ دیا ہے اور آئندہ بھی ہم یہ "لائمس" استعمال کر لیا کریں گے ورنہ "ا" دراصل تو "ہمزة" کی کتابت کی کئی صورتوں میں سے ایک صورت ہے۔

اپنے مابعد (سکن) کے ساتھ وصل کی صورت میں تنقیح سے ساقط ہو جاتا ہے جیسے یہاں "نَا" کے "نَ" کو آگے "الصراط" کے "ص" کے ساتھ ملاتے وقت "لَصُّ" پڑھتے ہیں۔

● لفظ "الصراط" کا ابتدائی "الف" بھی (لام تعریف کا) ہمزة الوصل ہے۔ اور "ص" کے شمسی حرفاً ہونے کی بنابر "لام" خاموش (SILENT) ہو جاتا ہے اور "نَا" کا "ن" صراط کے "ص" میں مغم کر کے (ملاکر) پڑھا جاتا ہے جس سے تشدید پیدا ہوتی ہے ("لَصُّ")۔

[الصراط] کے رسم قرآنی کے بارے میں حسب ذیل امور قابل توجیہ ہیں:-
یہ لفظ (صراط) قرآن کریم میں جہاں اور جس طرح (معرفہ نکرہ و مفرد مرکب وغیرہ) بھی آیا ہے اسے ہمیشہ "ص" کے ساتھ لکھنا رسم عثمانی کا متفق علیہ مسئلہ ہے یعنی اس کی (بلجاظ مادہ اصلی یا بلجاظ تنقیح دوسری شکل مثلاً "سراط" یا "دراط" لکھنا منوع ہے۔ اگرچہ قراء حضرات کی فتنی بازیگری سے یہ پھر بھی محفوظ نہیں رہا۔

● اس لفظ (الصراط) کا درمیانی الف تنقیح میں تو یقیناً آتا ہے۔ یعنی اسے "رَأْ" ہی پڑھتے ہیں۔ مگر رسم عثمانی میں متعدد کلمات کے اندر آنے والے الف کو کتابت میں حذف کر دیا جاتا ہے (جس کی دو مثالیں "الرحمٰن" اور "الملِك" میں آپ ویکھ چکھے ہیں۔ اور قرآن مجید کے رسم میں اس کی بیسیوں مثالیں آگے آئیں گی)۔

● خیال رہے کہ کسی کلمہ کی ابتداء میں آنے والا "الف" دراصل ہمزة ہی ہوتا ہے چاہے قطع کا ہو یا وصل کا۔ اور کسی کلمہ کے آخر پر آنے والا "الف" کتابت میں کبھی مخدوف نہیں ہوتا۔ البته کسی کلمہ کے درمیان واقع ہونے والے "الف" یا "الفات" کا کتابت میں حذف (نہ لکھنا) یا اثبات (لکھنا) علم الرسم کے اہم مسائل میں سے ایک مسئلہ ہے بلکہ عموماً کتبِ رسم کی ابتداء ہی "حذف الف" والے

کلمات کے بیان سے ہوتی ہے۔ اس قسم کے کلمات میں سے ایک یہ "الصراط" بھی ہے۔

● تاہم اس لفظ (الصراط) کے اس درمیانی "الف" کے حذف یا باثبات میں اختلاف ہے۔ غالباً مصاحف عثمانیہ میں (جو علم الرسم کی اصل ہیں) سے بعض میں یہ باثبات الف مکتوب تھا اور بعض میں بحذف الف لکھا گیا تھا۔ [اگرچہ اس لفظ کے بارے میں عثمانی مصاحف میں اس اختلاف کی تصریح نہیں ملتی جیسا کہ بعض دوسرے کلمات کے بارے میں اس قسم کی صراحت ملتی ہے کہ "وہ" عربی مصحف میں یوں اور شامی مصحف میں یوں لکھا گیا تھا]۔ بہر حال اس وقت (اور کئی صدیوں سے) تمام غیر عرب مشرقی ممالک (ترکی، ایران، بر صغیر، چین وغیرہ) میں اسے باثبات الف ہی لکھا جاتا ہے۔ جب کہ پیشتر عرب ممالک (مثلاً مصر، شام، سعودیہ وغیرہ) اور ماسولے یعنی باقی تمام افریقی ملکوں (تونس، مرکش، فنا، نایجیریا، سودان وغیرہ) میں یہ بحذف الف لکھا جاتا ہے۔

● تاہم مشارقه (اہل مشرق) اور مغاربہ (اہل مغرب) کے تعامل میں اس فرق کی وجہ مختلف ہے۔ اہل مشرق نے تو غالباً از راہ تسلیم عام عربی املاء پر قیاس کرتے ہوئے اسے "صراط" (باثبات الف) لکھنا شروع کر دیا۔ بہر حال اہل مشرق کے اس تعامل (باثبات الف) کی کوئی صریح وجہ کہیں بیان نہیں ہوئی۔ مگر یعنی اسے جو اسے باثبات الف لکھتے ہیں تو ان کے پاس اس کی ایک معقول فہمی وجود ہے۔ اور بحذف الف لکھنے والوں کے پاس بھی ایک دلیل موجود ہے۔ اس کی تفصیل یوں ہے:-

● علم الرسم کی دو بنیادی اور مستند کتابیں (حدیث میں بخاری اور مسلم کی طرح) ایسی ہیں جو اپنے سے پیشتر کی تمام کتابوں کی جامع اور اپنے بعد ترنے والی تمام کتابوں کی بنیاد ہیں۔ اور یہ ہیں (۱) عثمان بن سعید الدانی الاندھی (ت ۳۲۴ھ) کی "المقنع" اور (۲) اس کے

اہ خیال رہے کہ اسلامی تاریخ کی اصطلاح میں مغرب سے مراد مصر سے مغرب کی طرف کے تمام افغانی ملک ہوتے ہیں جن میں "دور حرم" انہیں بھی شامل تھا۔ یورپ اور امریکہ مراد نہیں ہوتے۔

شاگرد ابو داؤد سیمان بن شجاع الاندائی دت ۳۹۶ھ کی "التنزیل فی هجاء المصطف" علم الرسم پر بعد میں لکھی جانے والی کتابوں کی بنیاد یہی دو کتابیں ہیں اور بعد وائے تمام صنف ان دو کے حوالے سے بات کرتے ہیں۔ اب قصہ یوں ہے کہ المقتضع للهدایہ میں — بلکہ علم الرسم پر ایک دوسری اہم کتاب "العقیله" میں (جسے الرائیۃ للشاطبی بھی کہتے ہیں کیونکہ یہ ایک منظوم کتاب ہے اور رائیۃ قصیدہ کی صورت میں ہے) ان دونوں کتابوں میں اس لفظ (صراط) کے حذف الف کی کہیں تصریح نہیں کی گئی — اور یہاں ہوں ہے کہ جب کسی جگہ حذف کی تصریح نہ ہو تو پھر اس لفظ کی ثابت میں عام عربی ابلاغ رسم معتبر کو ہی اختیار کیا جائے گا۔ بلکہ الدائی نے ایک عام اصول یہ بیان کیا ہے کہ قرآن کریم میں "فعال" اور "فعال" کے وزن پر آنے والے تمام کلمات باثبتات الف لکھے جاتے ہیں اس میں یہ لفظ "صراط" خود بخود آجاتا ہے — اس کے عکس ابو داؤد (سیمان بن شجاع) نے اپنی کتاب میں لفظ "صراط" کے مخدوف الالف ہونے کی صراحت کی ہے۔
گویا اس لفظ کے بارے میں "الدائی" اور "ابو داؤد" میں اختلاف ہے۔

● کسی کلمہ کے رسم کے بارے میں ان دونوں کے اختلاف کی صورت میں عرب اور عام افریقی مالک میں ابو داؤد کے قول کو ترجیح دی جاتی ہے۔ اس لئے ان مالک میں لفظ "صراط" میں الف کا حذف ابو داؤد کی تصریح یا ترجیح کے ذکر کی بنا پر اختیار کیا گیا ہے۔ یعنی اسے صرف "صراط" لکھا جانا ہے پھر بذریعہ ضبط الف کا پتہ چلتا ہے۔ اس کے مقابلے پر اہل بیبیا کے ہاں یہ اصول ہے کہ الدائی اور ابو داؤد میں اختلاف کے صورت میں شاگرد ابو داؤد کی بجائے استاد (الدائی) کے قول کو ترجیح دی جائے گی۔ یہی وجہ ہے کہ لبیبا کے "مصحف الجماہیریہ" میں اس لفظ کو "صراطاً" (باثبات الف) لکھا گیا ہے۔ بلکہ اس قسم کے مختلف فنیہ مزد کلمات آگے چل

لہ و مکھیہ مصری یا سعودی یا شامی مصحف کے آخر پر فرمیہ "التعریف بهذالمصحف" تھے و مکھیہ "مصحف الجماہیریہ" کے آخر پر فرمیہ التعریف بالمصحف۔ نیز نشر المرجان ج ۱ ص ۹۷

کر سائنسی آئیں گے لے

● اس اختلاف سے یہ بات بھی ثابت ہو جاتی ہے کہ اس لفظ "صراط" کی کتابت میں "اثبات الف" کو صحتی طور پر سہم عثمانی کی خلاف ورزی قرار نہیں دیا جا سکتا جیسا کہ عرب اور افریقی ممالک میں عام طور پر صحبا جاتا ہے۔ اور جیسا کہ مدینہ یونیورسٹی کے دو استاذ نے پاکستانی مصاحف کی ان글اطرپر اپنی ایک رپورٹ میں کہا ہے۔ اس کے ساتھ یہ بھی ذہن میں رہے کہ بہر حال یہ لفظ "صراط" قرآن کریم میں جہاں جہاں بھی آیا ہے (اور ابھی بیان ہو چکا ہے کہ یہ لفظ قرآن کریم میں پینتالیس (۲۵) دفعہ آیا ہے)۔ سب جگہ یکساں طریقے پر لکھا جائے گا۔ یعنی یا تو سب جگہ بحذف الف یا ہر جگہ باثبات الف لکھا جائے گا۔ کہیں بحذف او کہیں باثبات لکھنا جائز نہیں ہے۔

● اہل مشرق اور اہل یبیا اس لفظ (صراط) میں باثبات الف کتابت سے اتنے منوس ہو چکے ہیں کہ انہیں مصری یا سعودی یا سانسکریتی مصاحف میں رواں کے تتبیع میں لکھنے کئے پاکستانی "تجویدی قرآن" میں) یہاں بحذف الف کتابت (صرط) عجیب

لہ یہاں ایک دچکپ اور قابل ذکر بات یہ ہے کہ الدانی کی کتاب تو شائع ہو چکی ہے مگر الوداود کی "الستنزیل" ابھی تک کہیں شائع نہیں ہوئی اس کا ایک آدھمی نسخہ کہیں کہیں موجود ہے۔ مصر والوں نے آج سے پچاس سال ہر برس پہلے جب "نسخہ امیریہ" شائع کیا تو اس میں کہا گیا تھا کہ مسائل سہم میں اختلاف کی صورت میں الدانی کی بجائے الوداود کے قول کو ترجیح دی گئی ہے۔ غالباً مصر میں اس کا کوئی قلمی نسخہ موجود ہو گا۔ مگر سعودیہ والوں نے بھی اپنے مصحف کے آخر پر یہ بات (غالباً مصریوں کی نقل میں) لکھ دی۔ حالانکہ مدینہ یونیورسٹی میں کم از کم مارچ ۱۹۸۹ء کے آخر تک بھی الوداود کی کتاب کی فٹو ٹائپ یا اسٹایکر فلم تک نہیں تھی۔ اب وہ مکتبہ ظاہرہ دشمن سے منگوار ہے تھے۔ دراصل ان کا ذریعہ معلومات سورا الطهان وغیرہ بیکی تصانیف ہیں جو الوداود کا قول نقل کرتے ہیں۔ پھر اصل مصنف کا ذکر کرنے کی کیا ضرورت تھی جس کی کتاب کی شکل تک نہیں دیکھی۔

لگتی ہے۔ دوسری طرف چونکہ اس لفظ کی عام عربی املاء بھی باشباث الف ہے اس لئے عرب ممالک کے پڑھے کہنے لوگوں کو اس کا رسم عثمانی (بمحض الف) عجیب لگتا ہے بہ جاں اصل پڑھنے علیہ رسم عثمانی کی پابندی ہے چاہے وہ ماںوس لگے یا جنبی۔ کسی غلطی کی تکرار کی بناء پر اس سے ماںوس ہو جانے کی وجہ سے اسے جائز قرار نہیں دیا جاسکتا۔

١٥:٣ الضبط

اس آیت (اَهُدْنَا الصِّرَاطَ الْمُسْتَقِيمَ) میں اختلاف ضبط کی درج ذیل صورتیں موجود ہیں:-

۱۔ همزة الوصل کی علامت ڈالنا یا نہ ڈالنا۔ پہلے (بِسْمِ اللَّهِ كَيْ بَحْثَ مِنْ) بیان ہو چکا ہے کہ یہ علامت صرف عرب اور افریقی ممالک میں مختلف شکلوں (۱، ۲، ۳، ۴، ۵ وغیرہ) میں لکھی جاتی ہے۔ افریقی ممالک میں همزة الوصل پر علامت الوصل کے علاوہ اس کے مقابل کی حرکت کی علامت بھی ڈالتے ہیں۔ دیکھئے حکمت قرآن ماه جون ۸۹ ص ۵۶۔ آیت زیرِ مطالعہ کے تینوں کلمات کی ابتداء همزة الوصل سے ہوئی ہے۔

۲۔ حذف الف کی علامت کا اختلاف۔ عرب اور افریقی ملکوں میں اسے فتحہ مع الف صغیرہ (۱۱) سے اور باتی ملکوں میں صرف کھڑی زبر (۱) سے ظاہر کرتے ہیں۔ اس اختلاف کا اثر کلمہ "الصراط" کے ضبط میں ظاہر ہو گا (بمحض الف لکھنے کی صورت میں)

۳۔ یائے ساکنہ مقابل مکسور پر علامت سکون اور مقابل کی حرکت کے لئے علامت کا فرق۔ یہ علامت سکون صرف ب صغیرہ میں ڈالی جاتی ہے اور مقابل کی حرکت پر جگہ کسرہ (۲) ڈالی جاتی ہے مگر ایران اور ترکی میں اسے کھڑی زیر (۱) کی شکل میں لکھتے ہیں یہ فرق "المستقيم" میں ظاہر ہو گا۔

۴۔ الف مقابل مفتوح میں مقابل پر جگہ قائمہ (۲) ڈالتے ہیں مگر ایران میں یہ بھی

کتب خ nomine پڑھ چکا ہوتا ہے۔ [بعض ذکر شرنلوں مثلاً المتجد میں "الذی" اور اس کے ساتھی اسماء موصولہ کا ذکر "الذ" کی ترتیب میں کیا گیا ہے] اگرچہ ہم اس مفہوم پر چل رہے ہیں کہ آپ اسماء موصولہ کے بارے میں پڑھ چکے ہیں۔ تاہم محض اعادہ اور یاد دہانی کے لئے یہاں ان کے بارے میں ذرا وضاحت کی جاتی ہے۔

● اسماء موصولہ کی کثیر الاستعمال شکلیں حسب ذیل ہیں:-

۱) واحد مذکر کے لئے "الذی" جو مبني ہے اور اس کے معنی حسب موقع "جوکہ" "جس نے کہ" ، "جس کوکہ" اور "جس کاکہ" کر لئے جاتے ہیں۔

۲) تثنیہ مذکر کے لئے "اللذان" جس کی نصیبی اور جرمی صورت "اللذین" ہوتی ہے اور معنی "وہ دو جوکہ، جن کوکہ یا جن کاکہ" ہوں گے۔

۳) جمع مذکر کے لئے "الذین" جو مبني ہے اور اس کے معنی بھی علا کی طرح بصیرج جمع (وہ جنہوں نے، جن کو، جن کا) لئے جاتے ہیں۔

۴) واحد مؤنث کے لئے "الستی" جو مبني ہے اور اس کے معنی بھی علا کی طرح حسب موقع بصیرج واحد مؤنث لئے جاتے ہیں۔

۵) تثنیہ مؤنث کے لئے "اللتان" جس کی نصیبی یا جرمی شکل "اللتین" ہوگی اور معنی میں "وہ دو مؤنث جوکہ" کا مفہوم ہو گا۔

۶) جمع مؤنث کے لئے "اللاتی" یا "اللاتی" (دو صورتیں) جو دونوں ہی مبني ہیں اور اس کے معنی علا کی طرح بصیرج مؤنث (مثلاً وہ سب عورتیں جوکہ، کی طرح) ہوں گے۔ ایک نقشہ کی شکل میں ان سب کو یوں بیان کیا جاسکتا ہے۔

	رفع	نص	جر	واحد
ذکر	[تثنیہ]	[جمع]		
الذی	الذی	الذی	الذی	
اللذین	اللذان	اللذین	اللذان	
الذین	الذین	الذین	الذین	

الَّتِي	الَّتِي	الَّتِي	وَاحِدٌ
اللَّتَّيْنِ	اللَّتَّيْنِ	اللَّتَّيْنِ	شَتَّيْهٖ
اللَّاتِي	اللَّاتِي	اللَّاتِي	جَمِيعٌ
اللَّاتِي	اللَّاتِي	اللَّاتِي	مُؤْنَثٌ

ان کے علاوہ اس موصول کی تین اور صورتیں بھی کثیر الاستعمال ہیں۔ یعنی مَنْ (تجوہ) جس نے کر، جس کو کر، جس کا کر، مَا (جو کچھ کر بغیرہ) اور أَيْمَنْ (جونسا، کونسا وغیرہ)۔ ان تمام اسماء موصول کے قواعد استعمال کے اعادہ کے لئے کتبِ نحو کی طرف رجوع کرنا چاہیے ہے۔ اسماء موصول کی ذکورہ بالا (بصورت نقشہ) صورتوں میں سے صرف مَنْ (اللَّتَّانِ) یا اللَّاتِي (قرآن کریم میں استعمال نہیں ہوئی باقی تمام صورتیں استعمال ہوتی ہیں۔ ان سب کا بیان اپنی جگہ ہو گا۔

اسماء موصول کی پہلی "چھ" شفطوں کی اعلاوہ کو غور سے دیکھئے۔ واحد مذکور، واحد مؤنث اور جمیع مذکوریں "لَام" (ل) ایک دفعہ لکھا جاتا ہے۔ (الذی، الستی اور الذین) مگر تثنیہ مذکور، تثنیہ مؤنث اور جمیع مؤنث میں "لَام" دو دفعہ لکھا جاتا ہے۔ (اللَّذان، اللَّاتِان، اللَّاتِي وغیرہ)۔ تاہم خیال رہے کہ یہ عام عربی قیاسی الاطار (رسم معتاد) ہے، قرآن کریم میں ان اسماء (موصولہ) کے لکھنے کے اپنے خاص طریقے ہیں جو اپنی اپنی جگہ "الرَّسْم" کے عنوان کے تحت مذکور ہوں گے (ان شاء اللہ تعالیٰ)

۱:۶:۲) [الْعَمَتَ] کامادہ "نَعَمْ" اور وزن "أَفْعَلْتَ" ہے اس مادہ سے فعل ثلاثی مجدد نعم یعنی نعمتہ (باب نصر، سمع اور فتح سے) آتا ہے اور اس کے معنی ہوتے ہیں۔ "خوشحال ہونا"، "مالا مال ہونا"، "تمازہ اور سرسری ہونا"۔ اور نعم یعنی نعمتہ (باب کرم سے) کے معنی "برہم دنمازک ہونا" ہوتے ہیں۔ اس طرح یہ فعل ہمیشہ لازم اور بغیر عذر کے آتا ہے۔ قرآن کریم میں اس مادہ سے ثلاثی مجرد کوئی فعل نہیں آیا۔ البتہ ثلاثی مجرد کا مصدر "نِعْمَة" مزید فیض کے دو ابواب (رافع اور تفعیل) سے افعال کے کچھ صیغے اور اس مادہ (نعم) سے مشتق اور ماخوذ متعدد

اسماع فرآن مجید میں استعمال ہوئے ہیں۔

● لفظ "أَنْعَمْتَ" اس مادہ سے باب افعال کا فعل اپنی معروف کا صبغہ واحد کر مخاطب ہے۔ باب افعال کے اس فعل "الْعَمَّ" يُنْعِمُ العَامًا کے معنی ہیں ".... کو نعمت دینا، پر انعام کرنا"۔ یعنی ہمیشہ متعدد آتا ہے اور اس کے لئے عموماً دو مفعول درکار ہوتے ہیں (۱) جس کو انعام دیا جائے اور (۲) جو چیز انعام کے طور پر دی جائے۔ ان میں سے پہلے مفعول کے لئے یعنی ہمیشہ "علی" کے صدھ کے ساتھ آتا ہے اور اس مفعول (اول) کو "مُنْعَمٌ عَلَيْهِ" کہتے ہیں۔ دوسرا مفعول، اگر ذکر ہو تو یہ صدھ کے بغیر (مفعول بنفسہ سوکر) بھی اور باع (ب) کے ساتھ بھی آتا ہے۔ اور اس چیز کو جو بطور انعام دی جائے کو "مُنْعَمٌ بِهِ" کہیں گے مثلاً آپ عربی میں یوں کہیں گے : الْعَمَّ اللَّهُ عَلَيْهِ الشَّيْءَ یا بالشیعہ (اللہ نے اس کو (فلان)، چیز انعام دی) — قرآن کریم میں اس فعل کے ساتھ باع (ب) کے صدھ کا استعمال تو کہیں نہیں ہوا۔ مفعول بنفسہ کی بھی مثال صرف ایک جگہ (الانفال : ۵۳) آئی ہے — اس کا بیان اپنی جگہ آئے گا۔ — البته "علی" کے صدھ کے ساتھ (صرف مفعول اول - منعم علیہ - کا ذکر کرتے ہوئے) اس فعل (النعام) سے سترہ مختلف صیغے قرآن کریم میں آئے ہیں —

(۳) [عَلَيْهِمْ] یہ دراصل "علی" (حرف الجر) اور "ھم" (ضمیر مجرور متصل) سے مرکب ہے۔ "علی" جب کسی ضمیر سے پہلے آئے تو اسے عموماً "علی" پڑھا جاتا ہے اور ضمیر مجرور "ھم" سے پہلے اگر کوئی مکسور حرف یا سکن یا باء (ب) آئے تو عموماً اسے "ھم" پڑھتے ہیں۔ اور یہی قاعدة "ھمما" اور "ھنن" میں بھی جاری ہوتا ہے یعنی علیہم، علیہما، علیہن پڑھے جاتے ہیں۔ اس قاعدے کا تعلق صرف عربی کے طریق تلفظ سے ہے اور اس کا غالباً اطلاق فن قراءۃ اور تجوید میں ہوتا ہے۔ یہ کسی لغوی اشتقاق یا لخوی (اعراب وغیرہ کے)

لہ اور فن قراءات میں اس علیہم، کے پڑھنے کے بعض دیگر طریقوں (قراءات) سے بھی بحث کی جاتی ہے۔ مثلاً "علیہمُمْ" اور "عَلَيْهِمُو" دیگر کیونکہ بعض عرب اس طرح بھی بولتے ہیں اور نہ دھرت کے لئے چاہیں تو دیکھیے البيان (ابن القاسمی)، ج ۱ ص ۴۰۔ ۹۰ یا قراءات کی کوئی کتاب۔

قادر سے پہنچنی نہیں ہے ۔

● اس حرف جار (علی) کے متعدد معنی اور استعمالات ہیں ۔ ان میں سے زیادہ مستعمل صورتوں کا اردو ترجمہ حسب موقع "پر" ، "کے اوپر" ، "کے باوجود" کے موقع "پر" ، "کے خلاف" کے ساتھ کر لیا جاتا ہے ۔ اس کی مختلف صورتیں آگے چل کر ہمارے سامنے آئیں گی مختلف افعال کے ساتھ یہ "علی" طور صدھ استعمال ہو کر ان میں متعدد معنی پیدا کرتا ہے ۔ جیسے یہاں (اس آیت میں) "علی" فعل "العمرت" کے صدر کے طور پر آیا ہے اور اس کا تعلق "مادہ" کے لغوی استعمال سے ہے جیسا کہ ابھی اوپر "العمرت" کے ضمن میں بیان ہوا ہے ۔

۱:۶ (۲) [غَيْرٌ] غَيْرٌ کا مادہ "غیر" اور وزن "فعل" ہے ۔ اس مادہ سے فعل ثلاثی مجرد غاریغیر غیر (باب ضرب سے) صدر کے بغیر بھی اور مختلف صلات (مثلاً "ل" اور "علی") کے ساتھ مختلف معنوں (مثلاً خون بہا ادا کرنا ، عطا کرنا وغیرہ) کے لئے آتا ہے ۔ اور غاریغیر غیر (باب سمن سے) بمعنی "غیرت کرنا" بھی آتا ہے ۔ تاہم قرآن کریم میں اس مادہ سے ثلاثی مجرد کا کوئی فعل نہیں آیا ۔ البتہ مندرجہ ذیل کے بعض الواب (افعال - تفعیل - اور تفعّل) سے بعض افعال اور مشتق اسماء کے کل سات صیغے آئے ہیں ۔ ان کا بیان اپنی جگہ آئے گا ۔

● لفظ "غَيْرٌ" کے اصل معنی تو "دوسرा" یا "کوئی اور" ہیں ۔ اور ان معنوں میں ہی اس کی جمع "اغیار" آتی ہے ۔ (قرآن کریم میں جمع کا صیغہ استعمال نہیں ہوا) ۔
 یہ لفظ (غیر) متعدد معنی کے لئے استعمال ہوتا ہے ۔ مثلاً
 ۱- زیادہ تر تقویہ "سوئی" یعنی کے سوا ، یا "سوائے کے
 کے لئے آتا ہے جیسے غیر اللہ (اللہ کے سوا)
 ۲- کی بجائے ، کی جگہ "جیسے " و من يبتغ غیر الاسلام دينا
 ۳- "مگ" یعنی الّا کے معنوں میں جسے "ما لشوا غیر ساعۃ"

۴۔ ”نہ ہوتے ہوئے“ جیسے ”غیرِ باعِ ولاعاءِ“ میں
 ۵۔ ”جو نہیں ہے“ یعنی نیش کے معنوں میں جیسے ”غیرِ مکذوب“
 ۶۔ کبھی خدا کے شروع میں باع (ب) آ جاتی ہے۔ اس صورت میں اس کا رد
 ترجمہ ”..... کے بغیر“ کیا جاتا ہے یعنی اس کی شکل اردو میں مستعمل ہے جیسے
 ”بغیر حساب“۔

۷۔ اور کبھی یہ کسی صفت میں منفی معنی پیدا کرنے کے لئے آتا ہے۔ اس وقت اس کا رد
 ترجمہ ”نا.....“ سے کیا جاسکتا ہے جیسے ”غیرِ متشابه“ اور آیت زیرِ مطاع
 میں اس لفظ (غیر) کے معنی عد یا عکے والے لئے جاسکتے ہیں۔

ان تمام معنوں کے لئے ”غیر“ ہمیشہ مضاف ہو کر آتا ہے اور یہی وجہ ہے
 کہ یہ بغیر تزوین کے آتا ہے۔ [اور والی عبارتوں میں جہاں جہاں نقطوں والی فائی جگہ (.....)
 چھوڑ دی گئی ہے وہ اس کے مضاف الیہ کے (ترجمہ کے) لئے ہے۔ اس طرح مجھنی
 طور پر یہ لفظ کسی صفت کے طور پر بھی آتا ہے اور استثناء کے معنی پیدا کرنے کے لئے
 بھی۔ اور اس کے اپنے اعراب یعنی غیر، غیر یا غیر کے استعمال کے کچھ قواعد
 ہیں جو اگر مستحضر (یاد) نہ ہوں تو نحو کی کسی کتاب میں ”استثناء“ کی بحث پر تفریض اول یعنی
 خصوصاً ”غیر“ اور ”سوی“ کے استعمال پر۔

۱:۴:۱ (۵) [المَغْضُوبُ عَلَيْهِمْ] - اس میں لفظ ”مَغْضُوبٌ“ (رجو
 یہاں معرف بالام اور مجرور ”شکل“ میں ہے) کا مادہ ”غض ب“ اور فرزل ”مفہوم“
 ہے۔ یعنی یہ اک لمفہوم کا صیغہ ہے۔ اس مادہ سے فعل ثلاثی مجرد غضب لیغضب
 غضبیاً (باب سمع سے) آتا ہے اور اس کے معنی ہیں ”بہت خشنگ ہونا، سخت غصتے

لے قرآن کریم میں یہ ”بغیر.....“ کی ترتیب قریباً چالیس دفعہ آئی ہے۔ ان تمام مقامات پر ”بغیر“
 کا رد و ترجمہ ”بغیر“ ہی کیا جاتا ہے۔

میں آنا۔ یعنی یہ بہیشہ فعل لازم ہوتا ہے — اسے متعددی بنانے کے لئے اس کے ساتھ بہیشہ "علی" کا صدہ استعمال ہوتا ہے مثلاً "غَضِبَ عَلَيْهِ" یا "علی فلان" (اس پر یا فلاں پر سخت ناراض ہوا)۔ [غَضِبَهُ یا غَضِبَ" فلانَا" کہنا بالکل غلط ہے]

● ثالثی مجدر سے یقین بعض دوسرے صلات ("لِ", "بِ" اور "فِی") کے ساتھ بطور فعل لازم "..... کی خاطر ناراض ہونا" کے معنی میں استعمال ہوتا ہے۔ تاہم قرآن کریم میں ان معنی کے ساتھ یہ فعل کہیں استعمال نہیں ہوا۔ یقین بغیر صد کے بطور لازم صرف ایک جگہ (اشوری ۲۲، اور "علی" کے صد کے ساتھ چھ سات بجھے آیا ہے۔

● اس طرح اس فعل سے مجہول بنانا ہو تو اسی صدہ (علی) کے ساتھ بننے گا۔ یعنی "غَضِبَ عَلی فلان" (اس نے فلاں پر غصہ کیا، کامجہول ہوگا) "غَضِبَ عَلی فلان" (فلان پر غصب / غصہ کیا گیا) غصہ کرنے والے کو "خَاضِبٌ" اور جس پر غصہ کیا گیا اسے "مغضوب علیہ" کہتے ہیں۔ صرف "مغضوب" کہنا عربی میں درست نہیں ہے۔ اگرچہ اردو میں ہم اسے اس طرح (بغیر صد کے) استعمال کرتے ہیں۔

● اور یہ صد کے بعد مفعول کے مطابق ضمیر لوٹانے (یعنی لائے) والا قاعدہ ہر اس متعددی فعل کے اسم مفعول پر جاری ہوتا ہے جو کسی خاص صدہ کے ساتھ استعمال ہوتا ہو۔ یا جسے کسی صدہ کے ذریعے متعددی بنایا جاتا ہو۔ مشاریلیہ، مضاف الیہ، مقصوم علیہ، منعم علیہ، مضمون فیہ وغیرہ اسی کی مثالیں ہیں [انگریزی میں اس کی مثال APPLIED FOR REFERED TO کی قسم کے کلمات ہیں کہ ان میں فعل کی تیسری شکل رجواں مفعول کے لئے آتی ہے] کے ساتھ وہی صدہ (PREPOSITION کیا جاتا ہے) کے ساتھ لازماً آتا ہے۔

● اس قسم کے مفعول میں تشییر یا جمع وغیرہ کی تبدیلی صدہ کے بعد والی ضمیر میں مطلوبہ تبدیلی کے ذریعے ظاہر کی جاتی ہے یعنی مغضوب علیہ کا تشییر "مغضوب علیہما" اور اس کی جمع "مغضوب علیہم" ہوگی۔ خیال رہے کہ "مغضوبان علیہما" یا "مغضوبین علیہم" نہیں کہیں گے — یہاں آیت زیرِ طالعہ میں "المغضوب

عیهم، آنے کی وجہ ہی قاعدہ ہے۔ اگر فعل "غضب" بغیر صدر کے متعدد ہوتا تو یہاں "غیر المخصوص بین" آتا۔ اس قاعدہ کو ذہن نشین کر لیجئے۔ آگے چل کر قرآن مجید میں اس کے استعمال کی بکثرت مثالیں سامنے آئیں گی۔

۱:۴:۱) اَوْلَا الصَّالِّيْنَ [اس میں "وَ" تو عاطفہ (معنی

"اور") ہے اور "لا" "نفی کے لئے ہے (معنی "نہ ہی")۔ ان حروف (وَ اور لَا) کے استعمال پر ابھی آگے "الاعراب" کے تحت بات ہوگی۔ [الضَّالِّيْنَ] (جو معرف باللام ہے) کا مادہ "ضَلَلَ" اور وزن رَلَم تعریف کے بغیر، فاعلین" ہے جس کی شکل اصلی "ضَالِّيْنَ" ہتھی۔ یعنی یہ اصل فاعل کی جمع مذکور سالم (کی نصیبی اور جرمی صورت) ہے۔ اور اس میں متاخر حرف (لام)، آنے کی وجہ سے پہلے کو سکن کر کے دوسرا میں مدغم کر دیا گیا ہے (فعل مضارع کے قاعدے کے مطابق)۔ اور الف ماقبل مفتوح (اور اسی طرح واوسانہ ماقبل مضموم یا یائے سانہ ماقبل مكسور) کے بعد اگر "ع" یا کوئی حرف سکن آجائے تو اس میں مد (آواز کو گھینپنا) پیدا ہوتی ہے۔ یہاں "ضَّا" میں مد کی وجہ ہی قاعدہ ہے۔

● اس مادہ (ضَلَلَ) سے فعل ثالث مجرد ضَلَّ يَضْلِلُ ضَلَالٌ وَضَلَالاً (باب ضرب سے) آتا ہے اور اس کے بنیادی معنی ہیں: "مطلوب راستے سے دور ہونا" (عداً ہو یا ہو اور کم ہو یا زیادہ)۔ بنیادی طور پر یہ فعل لازم ہے مگر "جائے" اور "آتی" کی طرح یہ متعدد بھی استعمال ہوتا ہے یعنی اس کے ساتھ اس کا مفعول بہ بغیر صدر کے (بنفسہ)، بھی آتا ہے مثلاً "ضَلَلَ الطَّرِيقَ" (وہ راستے سے بھٹک گیا)۔ اور کبھی اس کے ساتھ "عن" یا "فی" کا صبلہ بھی لگتا ہے۔ اس طرح یہ فعل (ثالث مجرد) لطور لازم اور متعدد (صدر کے ساتھ اور اس کے بغیر بھی) متعدد معنوں میں استعمال ہوتا ہے مثلاً (۱) کو گھومنا (۲) سے بھٹک جانا (۳) گمراہ ہونا (۴) بھٹک جانا (۵) سے بچڑھ جانا (۶) سے خبر ہونا (۷) بھول جانا (۸) سرگردان ہونا (۹) ہست جانا

(۱۰) بیکار جانہ (۱۱) ہلاک ہونا (۱۲) گم ہو جانا وغیرہ — یہ تمام استعمالات حسب موقع ہمارے سامنے آتے جائیں گے — قرآن کریم میں اس سے صرف فعل ثالثی مجرد کے ساتھ سے زائد صیغہ آئے ہیں۔ اور دیگر (مزید فیہ) ابواب سے افعال اور مشتقات وغیرہ تو بہت زیادہ (۱۳۶ کے قریب) آئے ہیں۔

۲: الاعراب

اس حصہ آیت کے اعواب سمجھنے کے لئے اس سے سابقہ آیت کو بھی سامنے رکھنا ضروری ہے کیونکہ بعض اعواب اس (پہلی) آیت کے حوالے سے بیان ہوں گے یعنی "اَهْدِنَا الصِّرَاطَ الْمُسْتَقِيمَ - صِرَاطَ الَّذِينَ اَنْعَمْتَ عَلَيْهِمْ - غَيْرِ الْمَغْضُوبِ عَلَيْهِمْ وَلَا الضَّالِّينَ" — پوری عبارت کو سامنے رکھئے۔ اسی لئے اسے دوبارہ لکھ دیا گیا ہے۔

[صِرَاطٌ] پہلے صراط (الصراط المستقيم والا) کا بدل ہے (جسے یہاں بدل کرہے سکتے ہیں) یہ اسی وجہ سے (منصوب کا بدل ہونے کی بنیار) ہی منصوب ہے اور اس میں علامت نصب "ط" کی فتحہ (ے) ہے۔ اور آگے مضمار ہونے کی وجہ سے اس کی تنوین ساقط ہو گئی ہے۔

[الَّذِينَ] ائم موصول ہے اور (صراط کا) مضامیہ کر مجرور ہے تاہم بنی ہونے کے باعث اس میں اعواب ظاہر نہیں ہوتا۔

[الْعَمَتْ] فعل پاٹی صیغہ واحد مذکور مخاطب ہے جس میں ضمیر فاعل "أَنْتَ" متصل موجود ہے۔ [عَلَيْهِمْ] جار (علی) اور مجرور (ھم) مل کر فعل "الْعَمَتْ" سے متعلق ہے۔ ضمیر "ھم" یہاں دراصل تمفعول ہے اور منصوب ہے مگر علی (صلہ) کے بعد آنے کی وجہ سے یہاں ضمیر (ھم) متصل مجرور بالجر جھی ہے اس لئے فعل (الْعَمَتْ) کے مفعول ہونے کی بنیار اس کو یہاں خلا منصوب بھی کہہ سکتے ہیں۔ "الْعَمَتْ عَلَيْهِمْ" — "الَّذِينَ" کا صدر ہے اور اصلہ موصول مل کر

”صراط“ کا مضاد الیہ ہے اور یہ سارا مرکب اضافی [صراط الذین النعمت علیهم یعنی [الذین النعمت علیهم (جن پر تو نے العام کیا)، کا صراط خداستہ)] ”الصراط المستقیم“ کا بدل انکل ہے۔ یعنی ”الصراط المستقیم“ (سی محارستہ، وہی (چیز) ہے جو ”صراط الذین النعمت علیهم“ (تیرے العام یافتہ بندوں کا راستہ) ہے۔

[غیر] یہ الذین کی صفت یا اس کا بدل انکل ہو کر مجرور ہے۔ (علامت جر د کی کسرہ (-) ہے) - اور یہ آگے مضاد ہے [المغضوب] ”غیر“ کا مضاد الیہ ہو کر مجرور ہے۔ (علامت جر ب کی کسرہ (-) ہے) - اور [علیهم] جار مجرور مل کر ”مغضوب“ سے متعلق ہے۔ نحو کی اصطلاحی زبان میں ”علیهم“ یہاں نائب فاعل ہو کر مخلّاً مرفوع ہے۔ لیونکہ ”المغضوب علیهم“ درصل ”الذین غُضِبَ علیهم“ ہے۔ یعنی ضمیر ”هم“ فعل مجروہوں کے نائب فاعل کا کام دے رہی ہے۔

[ولالضالین] میں واو (”و“) تو عاطفة (معنی اور) ہے اور ”لا“ ”محض تاکید نفی“ کے لئے آیا ہے۔ یعنی ”غیر“ میں جو نقی (”نا“) کے معنی ہیں ماض اس کی تاکید مزدید کے لئے ہے۔ جسے نحو کی زبان میں ”زادہ“ کہتے ہیں لئے ”الضالین“ یہاں ”المغضوب علیهم“ پر معطوف ہونے کی وجہ سے مجرور ہے اور اس کی علامت جر ”یاء“ سے یعنی ”ریث“ والی ”یاء“ جو جمع مذکور سالم کی مجرور صورت ہے ہم نے ابھی لکھا ہے کہ ”غیر“ یہاں ”الذین“ کی صفت یا

اہ نحوی ”زادہ“ کی اصطلاح ایسے حرف یا الفاظ کے لئے استعمال کرتے ہیں جس کے ہونے یا ہونے کے اعلانی تبدیلی پر کچھ اثر نہ پتا ہو جیسے یہاں ”الضالین“ اس ”لا“ کے بغیر بھی مجرور ہوتا۔ ”زادہ“ کا یہ مطلب نہیں ہے کہ اس کے ہونے یا ہونے سے معنوں میں کچھ فرق نہیں پتا۔ مثلاً یہاں ”لا“ سے مزدید تاکید کے معنی پیدا ہوتے ہیں لیعنی ”نہیں“ — مطلقاً ”نفی“ کے معنی تو ”غیر“ کی وجہ سے بھی پیدا ہو رہے تھے۔

بدل (الكل) ہو سکتا ہے۔ اور یہ مضاف بھی ہے — اس کی وضاحت یہ ہے کہ ”غیر“ اپنے مضاف الیہ کمیت لعینی پوری عبارت ”غیرالمغضوب علیہم ولا الضالین“ اپنے سے پہلے والے صدر موصول لعینی ”الذین انعمت علیہم“ کی صفت یا نعت بھی بن سکتی ہے اور اس کا بدل بھی ہو سکتی ہے۔ اور بدل یا نیں تو پھر بدل الكل ہی ہو سکتا ہے۔ پہلی صورت میں (صفت یا نعت ہونے کی صورت میں) عبارت کا مطلب یہ ہو گا کہ ایسے ”الذین انعمت علیہم“ (تیرے انعام یافتہ بندے) جو ”غیرالمغضوب علیہم ولا الضالین“ ہوں (لعینی نامغضوب ہوں نہ گمراہ ہوں) اور دوسری صورت لعینی بدل ماننے سے مطلب یہ ہو گا کہ ”الذین انعمت علیہم“ (تیرے صحیح انعام یافتہ بندے) وہی توہین جو ”غیرالمغضوب علیہم ولا الضالین“ (نہ مغضوب ہیں اور نہ ہی گمراہ ہیں)۔

● صفت والے معنی لینے سے یہ بحث پیدا ہو سکتی ہے کہ کیا کچھ لوگ بیک وقت انعام یافتہ، (من وجہِ)، اور ”مغضوب و گمراہ“ (من وجہِ)، بھی ہو سکتے ہیں لعینی جن میں منعم علیہم (انعام یافتہ) ہونا اور المغضوب علیہم والضالین (مغضوب اور گمراہ ہو) دونوں صفات جمع ہوں بدل والے معنی لئے جائیں تو یہ وال پیدا نہیں ہوتا۔ اس لئے بدل مراد لینا زیادہ بتہر ہے۔

● اس ضمن میں یہ بات بھی قابل غور ہے کہ ہمارے ہاں اکثر تراجم میں اس حصہ آیت ”غیرالمغضوب علیہم ولا الضالین“ کا ترجمہ ”نہ مغضوب علیہم کا راستہ اور نہ گمراہوں کا راستہ“۔ یا اسی مفہوم کے لئے ملتے جلتے الفاظ سے کیا جاتا ہے جس میں اس عبارت کا تعلق لفظ ”صراط“ سے ہتا ہے۔ یہ ترجمہ صرف اس صورت میں درست قرار دیا جاسکتا ہے جب ”غیر“ (منصور) پڑھا جائے۔ اس صورت میں تقدیر

اہ مزید بحث کے لئے چاہیں تو دیکھئے شلار وح ایضاً ج ۱۵-۹۶، مجلس سبع ص ۱۳۸-۱۲۷ یا

رجو خود ذہن میں آئے والی عبارت) یوں ہو گی "غیر صراط المغضوب عليهم" "یعنی "غیر" لفظ "صراط" رجو خود بھی "اہدنا" کے مفعول، "الصراط" کا بدل ہو کر منسوب ہے، کی صفت یا بدل سمجھا جائے گا۔ "الذین کی نہیں ہے"

● اردو تراجم میں سے صرف شاہ عبدالقدیر اور شیخ الحنفی نے "غیر المغضوب کو" "الذین ہی کی صفت یا بدل سمجھ کر ترجمہ کیا ہے۔ انگریزی تراجم میں سے صرف علامہ عبداللہ یوسف علی نے اس طرح ترجمہ کیا ہے۔ اور نیچے (فت نوٹ) میں "غیر" کے "صراط" کی بجائے "الذین " سے متعلق ہونے کی صراحت کی ہے۔ (انگریزی ہی تراجم میں سے) محمد اسد مشہور نویں یورپی عالم نے صرف نیچے (فت نوٹ میں) اس ترجمہ کا بحوالہ زمخشری ذکر کیا ہے ہے ۔ فارسی تراجم میں سے حضرت شاہ ولی اللہ نے "بجز" کے ساتھ ترجمہ کیا ہے رہا کا ذکر کئے بغیر، — باقی اردو، فارسی اور انگریزی مترجمین قرآن نے اسے "صراط" ہی سے متعلق کرتے ہوئے ترجمہ کر لیا ہے جسے "مفہومی" یا "تفہیمی" ترجمہ تو کہا جاسکتا ہے مگر روایتِ حفص کی ترکیبِ نحوی اور لفظی ترجمہ سے قریب تر ہونے کے اعتبار سے درست نہیں ہے — اسی طرح جن مترجمین نے "غضب" کے ساتھ "تیرا" یا "تو نے" کا اضافہ کیا ہے وہ بھی "العمت" کی ضمیر فاعل کو سامنے رکھتے ہوئے کیا ہے کیوں کہ یہاں "غضب" سے مراد تو "الله" کا غصب" ہی ہے۔ تاہم یہ اضافہ بھی ترجمہ کو لفظی سے زیادہ "تفہیمی" بناتا ہے۔

لہ دیکھئے "غیر" کی قراءت نصب پر بحث۔ روح المعانی ج ۱ ص ۹۵۔ خیال رہے ہم مرف روایتِ حفص کے مطابق اعراب بیان کر رہے ہیں جو یہاں قراءت المجر (غیر) ہے نصب کی قراءت بھی ثابت ہے مگر وہ ہمارے دائرة عمل (SCOPE) سے خارج ہے دیکھئے مقدمہ تہ دیکھئے الکشاف للزمخشری ج ۱ ص ۶۹۔

۱:۴:۳ الرسم:

[صراط (صراط)، الذين انعمت عليهم غير المغضوب عليهم و

للاضالين]

لفظ [صراط] یا [صربط] پر ابھی کچھی آیت میں بات ہو چکی ہے ر ۱: ۵: ۳۔ [الذین] همزة وصل اور ایک "لام" (مشدد) کے ساتھ لکھا جاتا ہے اور "ذ" اور "ن" کے درمیان "سی" (الصورت نبرہ یعنی دندانہ) لکھی جاتی ہے۔ [النعمت] همزة قطع اور لمبی "ت" کے ساتھ لکھا جاتا ہے۔ [عليهم] میں "علی" کی "سی" کو "هم" کی "ہم" کے ساتھ ملا کر لکھا جاتا ہے۔ [غيرالمغضوب عليهم] میں "غیر" کے بعد "المغضوب" کا لام تعریف باشتاب همزة الوصل لکھا جاتا ہے اور " عليهم" سابق کی طرح موصول (ملکر) لکھا جاتا ہے۔ [ولا الضالین] میں "و لا" کے بعد "الضالین" ابتدائی همزة الوصل اور درمیانی الف (ضـ اور لـ کے درمیان) کے اثبات کے ساتھ لکھا جاتا ہے۔ صرف صاحب نثر المرحاب (رج اص ۹۹) نے اس الف کے حذف کی طرف (بحوالہ مصحف الحمزی) اشارہ کیا ہے (یعنی الضالین)۔ تاہم کتب رسم میں "ضالین" کے الف کے حذف کا کہیں ذکر نہیں ہے۔ اور لـ کی تشدید کی بناء پر مقابل کی "مـ" کے لئے بھی اس الف کا اثبات ضروری ہے۔

● ملاحظہ کیجیئے کہ اس (زیر مطالعہ) آیت کے تمام کلمات کارسم الخط عام الملنی رسم کے مطابق ہی ہے۔ اور جو "قواعد املاء" بیان ہوئے ہیں وہ سب عام عربی الامارات کے قواعد ہی ہیں۔ البتہ صرف کلمہ "صراط" کا رسم مختلف فیہ ہے۔ اس پر مفصل بات سابقہ آیت کے "الصراط" میں آپکی ہے۔ (۱: ۵: ۳) اور "الضالین" کے الف کے حذف کا قول شاذ اور لہذا مقابل قبول ہے۔

عام قواعد املاء کی تفصیل ہمنے اس لئے دی ہے کہ یہ معلوم ہو جائے کہ قرآن کا رسم خط

بیشتر (ای فیصلہ سے بھی زیادہ) عام رسم معتاد کے مطابق ہی ہے مرف چند مخصوص کلمات میں اختلاف ہے۔ آئندہ یہ صرف ان قرآنی کلمات کے رسم کی نشان دی کر دیا کریں گے جن کا رسم (عثمانی) عام اعلائی رسم سے مختلف ہو گا۔ ہر ایک کلمہ کی املا عربیان کرنا ضروری نہیں ہے کیوں کہ عنوان "الرسم" سے ہماری مراد در اصل تو "الرسم العثمانی" یا الرسم المصححی " ہی ہے۔

٤٦:٣ الضبط

(صراط الذين النعمت عليهم غير المغضوب عليهم ولا الضالين)

اس آیت میں اختلاف ضبط کی حسب ذیل صورتیں موجود ہیں:-

● همزة الوصل کی علامت (صلہ) ڈالنا یا نہ ڈالنا اور ڈالنے کی صورت میں اس کی شکل کا اختلاف ۳، ۴، ۵ یا ۶ یعنی سز گول نقطہ۔ اس اختلاف کا اثر کلمات "الذین" ، "المغضوب" اور "الضالین" کے ضبط میں ظاہر ہو گا (یہ بات بیان ہو چکی ہے کہ همزة الوصل کی یہ شاختی علامت صرف عرب اور افریقی مکون میں ڈالی جاتی ہے (یعنی بسم اللہ کی بحث)۔

● همزة قطع کی علامت قطع ڈالنا یا نہ ڈالنا اور ڈالنے کی صورت میں اس کی شکل کا اختلاف (۴، ۵، ۶ یا ۷: زرد گول نقطہ) یہ علامت بھی صرف عرب اور افریقی مکون میں ڈالی جاتی ہے۔ اس اختلاف کا اثر صرف کلمہ "النعمت" کے ضبط میں ظاہر ہو گا۔

● واد ما قبل مضموم پر علامت سکون ڈالنے یا نہ ڈالنے کا اختلاف یہ علامت صرف بصیر میں ڈالی جاتی ہے۔ اس اختلاف کا اثر کلمہ "المغضوب" کے ضبط میں ظاہر ہو گا۔

● یائے ما قبل مكسور پر علامت سکون ڈالنایا ہے ڈالنا۔ یہ علامت بھی صرف بصیر میں ڈالی جاتی ہے۔ اس اختلاف کا اثر دو کلمات "الذین" اور "الضالین" کے ضبط میں ظاہر ہو گا۔

- یاد کے مقبل مکسر حرف کی حرکت (کسرہ) کی شکل کا اختلاف (-، ۷) سو نزدیک شکل یعنی کھڑی زیر کی صورت میں لکھنے کا رواج صرف ترکی اور ایران کے مصافت ہیں ہے؛ اس اختلاف کا اثر بھی دو کلمات "الذین" اور "الضالین" کے ضبط میں ظاہر ہو گا۔
 - الف (ساکنہ) کے مقبل مفتوح کی حرکت (فتحہ)، کی شکل کا اختلاف (-، ۱) صرف ایران میں اسے کھڑی زیر کی صورت میں لکھنے کا رواج ہے؛ اس اختلاف کا اثر کلمہ "لا" اور "صراط" (اباشات الف لکھنے کی صورت میں اس کے ضبط میں ظاہر ہو گا۔
 - مخدف الالف لفظ میں اس (مخدوف) الف کے لئے علامتِ ضبط کا اختلاف (-، ۱)۔ اس پر بات "بِسْمِ اللَّهِ" کے ضمن میں "الرحمن" کے ضبط کے سلسلے میں ہو جکی ہے۔ فتحہ مع الف صغیرہ (کھڑی زبر) ڈالنے کا رواج صرف عرب اور افریقی ملکوں میں ہے۔ اس اختلاف کا اثر یہاں لفظ "صراط" بحذف الالف (صرط) لکھنے والے ملکوں کے ضبط میں ظاہر ہو گا۔
 - کلمہ "لا" میں افریقی ملکوں میں پہلا سرا الف اور دوسرا سرا "لام" "سمجھا جاتا ہے۔ مصرا و مشرقی ملکوں میں اس کے برعکس سمجھا جاتا ہے۔ اس اختلافِ ضبط کا اثر کلمہ "ولا" کے ضبط میں ظاہر ہو گا۔
- اس طرح اس آیت میں اختلاف ضبط کی مندرجہ ذیل صورتیں سامنے آتی ہیں:

صِرَاطٌ ، صِرَاطٌ ، صِرَاطٌ ، صِرَاطٌ

الَّذِينَ ، الَّذِينَ ، الَّذِينَ ، الَّذِينَ

أَنْعَمْتَ ، أَنْعَمْتَ ، أَنْعَمْتَ ، (۵ = زر دگول نقطہ)

عَلَيْهِمْ عَلَيْهِمْ
کا ضبط علامت سکون کے فرق کے سوا ہر جگہ ایسے ہے۔
اور
غَيْرُ، غَيْرٌ

الْمَغْضُوبُ، الْمَغْضُوبُ، الْمَغْضُوبُ

وَلَا الضَّالِّينَ، وَلَا الضَّالِّينَ، وَلَا الضَّالِّينَ

وَلَا الضَّالِّينَ

نوت : ہمارے ہاں۔ بلکہ تمام مشرقی حمالک میں آیات قرآنی کی کوئی گنتی راجح ہے۔ تاہم صرف بصیرت میں غیر کوئی آیت کے آخر پر "۵" کی علامت ڈالی جاتی ہے اور اس پر کوئی نمبر نہیں ڈالا جاتا۔ آیت زیر مطابع میں پہلے "علیہم" پر ایک غیر کوئی آیت ختم ہوتی ہے لیکن مدنی اول، مدنی آخر، بصری اور شامی طریق شمارکے مطابق یہاں آیت ختم ہوتی ہے۔ اس لئے ہم نے بھی یہاں یہ نشان "۵" ڈالا ہے۔

● سورۃ الفاتحہ کی تلاوت کے آخر پر "آمین" کہناست سے ثابت ہے تاہم یہ لفظ قرآن کا حصہ نہیں ہے۔ اس لئے اسے لکھا نہیں جاتا۔ اور لکھنا درست بھی نہیں۔ اس لئے کہ مصاحب عثمانیہ میں نہیں لکھا گیا تھا۔ "آمین" کے معنی، اسے کے تنفظ کی دوسری صورتوں اور اس کے متعلق فقہی احکام کے لئے کسی مستند تقریب کی طرف رجوع کرنا چاہیئے۔

بقیہ : حرفِ اقل

(۱) ایف لے اور بی لے کی نصابی تعلیم کے ساتھ ساتھ دینی تعلیم کا ایک معین نصاب بھی قرآن کا نئے کے نصاب میں شامل ہوگا۔ یعنی نصاب عربی زبان کی پختہ شہیا وول پر تدریس، ترجمہ قرآن، صول حدیث، فقہ اور تجوید کی مبدأ دیات ہی پرشکل شیں ہوگا، قرآن حکیم کے ایک مشغب نصاب کی شرخ و تفسیر اور تکمیز کے ذریعے دین کا ایک جامع اور حکیم تصور بھی موثر طور پر طلبہ کے سامنے لا ریجے کا جو طلبہ کی آئندہ عملی زندگی میں ان کے لیے ان شاد اللہ الفرزیہ اہم سرمایہ شابت ہوگا۔

(۲) قرآن کا نئے کی سا بقدر تین سال تعلیمی اسکم بھی اے کے متلبے میں کہ جس میں دینی تعلیم کے لیے طلبہ کا ایک اضافی سال صرف ہوتا تھا، تینی اسکم میں کوئی اضافی وقت ختحم نہیں ہوگا۔ میٹک کے بعد چار سال کے عرصے میں گریجویشن کی تکمیل ہو جائے گی اور اسی دوران مذکورہ بالا دینی نصاب کی تدریس بھی مکمل کرا دی جائے گی۔ دن شاد اللہ

(۳) دیگر کابحؤں کے مطلبے میں کہ جہاں یونین ازم، طلبہ سیاست، ہڑتاول، ہنگاموں اور بے حساب بھیوں کے سب سبھی بچھے ہوتا ہے سولے تعلیم کے، قرآن کا نئے میں پڑھائی کے لیے ماحل نہایت سازگار ہوگا۔ تعلیم و تدریس بھی بافادگی سے ہوگی اور مدرسین کو بھی ملحوظ رکھا جائے گا اور یہ وہ دو جیزیں ہیں جن سے ہمارے تعلیمی اور اے مکمل طور پر تیڈ دست ہو جائے ہیں۔

(۴) اور آخری بات جو ہمارے زریک "آخری الحجۃونها" کے دیجے میں ہے کہ قرآن کا نئے کے طلبہ کیلئے دنیاوی کی عزز کے لئے بھی مدد و نہیں ہو سکے۔ ایم لے ری ایچ ذی کرکے تکمیر رشیض حاصل کرنا، سی ایم ایپ کا امتحان پاس کر کے سوں سروں میں آنا، ایل ایل بی کر کے وکالت کا پیشہ اختیار کرنا طلبہ کی صوبہ پر ہو گا۔ ہمیں تھیں ہے کہ قرآن کا نئے کے طلبہ دینی اور دنیاوی دونوں علوم کے انتشار سے دیگر کابحؤں کے طلبہ سے ممتاز ہو سکے اور دینی پس منظر رکھنے کے باعث مستقبل کی عملی زندگی میں دنیاوی شاغل میں مصروف رہتے ہوئے بھی خدستہ دین کے کاموں میں بھرپور حصہ ادا کرنے کی صلاحیت واستعداد سے آرائستہ ہوں گے۔

تماہم ہمارے اعتبار سے قرآن کا نئے کا حامل، وہ طلبہ ہونگے جو تعلیم و تعلوٰ قرآن ہی کو اپنا اور حصہ بھیونا بایں اور زندگی کے مختلف شعبوں میں قرآن حکیم ہوئی و رہنمائی کو وقت کی اعلیٰ علمی سطح پر پیش کر سکیں جو وقت کی اصل ضرورت ہے اور جس کے لیے درحقیقت قرآن اکیدمی اور قرآن کا نئے کی بنیادیں اعتمادی گئی ہیں۔ ہم نے اس کام کیلئے الہلی نصرت دناید سے ایک پیش فارم فراہم کر دیا ہے۔ ضرورت اس بات کی ہے کہ ہم پس سے ہر شخص اس کام کی اہمیت کو محسوس کرے اور اس اہم مشن کو آگے بڑھانے میں اپنا حصہ ادا کرنے میں کسی کو تباہی یا بخل کو راہ کی رکاوٹ نہ بننے دے۔



(۱۳)

مستقبل کی اسلامی ریاست امن پسند و مدن کا گھواہ ہو گی

مستقبل کی اسلامی ریاست امن پسند و مدن کا گھواہ ہو گی

مستقبل میں قائم ہونے والی اسلامی ریاست اپنی ہم عصر ریاستوں سے نصب اعین کے اختلاف کے باوجود انتہائی پُرمان اور خوشگوار تعلقات رکھے گی۔ اس کا سبب یہ ہے کہ ایک صاحبِ ایمان کے لیے صحیح نصب العین کی محبت کا تقاضا ہی یہ ہے کہ وہ دوسرے مذاہب کے معتقدین کے ساتھ نظر باتی اختلاف کے باوجود بے لوث اور پُر خلوص محبت کے روایتی طریقے۔ ان حقائق کا اس سے پُروا شور و ادراک ہوتا ہے کہ :

(۱) تمام انسان بنیادی طور پر اپنی فطرت کے اعتبار سے اچھے ہیں اور صحیح نصب العین ہی کو حاصل کرنا چاہتے ہیں۔ ان کے اعتقاد اور عمل میں جو کجھی آتی ہے وہ سماجی حالات اور غلط نظام تعلیم کا نتیجہ ہوتی ہے اور یہی چیز انہیں غیر معقول روئیے پسند، ہٹ، دھرمی اور ظلم و تعدی پر ابھارتی ہے لیکن یہ سب کچھ وہ کم فہمی اور حقائق سے بے خبری کی بنا پر کرتے ہیں۔

(۲) تمام انسان ایک خدا (وحده لاشریک لہ) کی مخلوق ہیں اور وہ ان سب کا رب ہے اور ان سے محبت کرتا ہے۔ وہ ان سب کے بارے میں چاہتا ہے کہ وہ صراطِ مستقیم پر چل کر اس کے اغام کے سخت بیسیں۔ چنانچہ اس نے تمام انسانوں کو زندگی اپس کرنے کے سائل اس باب اور صحیح نصب العین یہک پہنچنے کے موقع کم و بیش کیاں عطا کیے ہیں۔ تاریخ کے مختلف ادوار میں اس نے تمام امّتوں کو بنیوں کے ذریعے اپنے امام و نواہی سے باخبر کیا ہے۔

(۳) ایک مسلمان پر یہ فرضیدینی طور پر عامد ہوتا ہے کہ وہ اپنے خالق و مالک کی جملہ مخلوق سے